

32005D0006

5.1.2005

IL-ĠURNAL UFFIĊJALI TA' L-UNJONI EWROPEA

L 2/17

ID-DEĊIŻJONI TAL-KUMMISSJONI

tas-27 ta' Dicembru 2004

li tistabbilixxi l-arranġamenti għall-provi u t-testijiet komparattivi fuq il-materjal ta' tkabbir u tat-thawwil tal-Fragaria x ananassa Duch. skond id-Direttiva tal-Kunsill 92/34/KEE għas-sena 2005

(innotifikata fid-dokument bin-numru C(2004) 5290)

(2005/6/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 92/34/KEE tat-28 ta' April 1992 dwar il-kummerċjalizzazzjoni tal-materjal li jkabbar il-pjanta tal-frott li u il-pjanti tal-frott, maħsuba għall-produzzjoni tal-frott ⁽¹⁾, u b'mod partikolari l-Artikolu 20 (4) (5) u (6) tagħha,

Billi:

- (1) Id-Direttiva 92/34/KEE tippredvi li l-arranġamenti meħtieġa jsiru mill-Kummissjoni għall-provi u t-testijiet komparattivi tal-Komunità tal-materjal ta' tkabbir u thawwil.
- (2) L-arranġamenti tekniċi sabiex jitwettqu il-provi u t-testijiet saru fi hdan il-Kumitat Permanenti dwar il-Materjal ta' Tkabbir u l-Pjanti tal-Ġeneru u l-Ispeċi tal-Frott.
- (3) Sejha għall-proġetti biex isiru dawn il-provi u t-testijiet giet ppubblikata fil-21 ta' Ġunju 2004 fuq is-Sit ta' l-Internet ta' l-istituzzjonijiet tal-Komunità ⁽²⁾.
- (4) Il-proposti ġew iwwalutati skond il-kriterji ta' l-għażla u ta' l-għoti stipulati fis-sejha għall-proġetti. Il-proġetti, l-entitajiet responsabbli biex itwettqu l-provi u t-testijiet u l-ispejjeż eliġibbli kif ukoll il-kontribuzzjoni finanzjarja massima tal-Komunità li tikkorrispondi għal 80 % ta' l-ispejjeż eliġibbli, għandhom jiġu stabbiliti.
- (5) Il-provi u t-testijiet komparattivi tal-Komunità dwar il-materjal ta' tkabbir u thawwil maħsud fl-2004, għandhom jitwettqu fis-sena 2005 u d-dettalji ta' provi u testijiet bħal dawn, l-ispejjeż eliġibbli kif ukoll il-kontribuzzjoni finanzjarja massima tal-Komunità għandhom jkun stipulati kull sena permezz ta' ftehim iffirmat minn uffiċjal awtorizzat mill-Kummissjoni u l-entità responsabbli biex twettaq il-provi.

- (6) Rappreżentattività xierqa tal-kampjuni inklużi fil-provi u t-testijiet għandhom jiġu żgurati, għallinqas għal ċerti pjanti magħżula.

- (7) L-Istati Membri għandhom jipparteċipaw fil-provi u t-testijiet komparattivi, sakemm il-materjal ta' tkabbir u ta' thawwil ikkonċernat huwa normalment riprodott u kkummerċjalizzat fit-territorji tagħhom, sabiex jiġi żgurat li jkun jistgħu jgħorġu konkluzjonijiet tajba minnhom.

- (8) Il-miżuri pprevisti f'din id-Deċiżjoni huma skond l-opinjoni tal-Kumitat Permanenti dwar il-Materjal ta' Propogazzjoni u l-Pjanti tal-Ġeneru u l-Ispeċi tal-Frott,

ADOTTAT DIN ID-DEĊIŻJONI:

Artikolu 1

Il-provi u t-testijiet komparattivi tal-Komunità dwar il-materjal ta' propogazzjoni u thawwil tal-Fragaria x ananassa Duch se jitwettqu fl-2005.

L-ispejjeż eliġibbli kif ukoll il-kontribuzzjoni finanzjarja massima tal-Komunità għall-provi u t-testijiet għall-2005 se jiġu stipulati fl-Anness.

Id-dettalji tal-provi u t-testijiet huma stipulati fl-Anness.

Artikolu 2

Sakemm il-materjal ta' tkabbir u thawwil tal-pjanti tal-Fragaria x ananassa Duch. huwa normalment riprodott u kkummerċjalizzat fit-territorji tagħhom, l-Istati Membri se jieħdu kampjuni ta' dan il-materjal u jagħmluh disponibbli lill-Kummissjoni.

⁽¹⁾ ĠU L 157, ta' l-10.6.1992, pġ. 10. Id-Direttiva kif l-aħhar emendata bid-Direttiva tal-Kummissjoni 2003/111/KE (ĠU L 311, tas-27.11.2003, p. 12).

⁽²⁾ http://europa.eu.int/comm/food/plant/call2004/index_en.htm.

L-Istati Membri se jikkooperaw fl-aspetti tekniċi bhall-ikkampjunar u l-ispezzjonijiet marbuta mat-twettieq tat-testijiet u tal-provi.

Artikolu 3

Il-kontribuzzjoni finanzjarja massima tal-Komunità li tikkor-
respondi għal 80 % ta' l-ispejjeż eliġibbli ta' prova jew test li
tkomplew fuq din il-bażi m'għandhiex taqbez l-ammont
speċifikat fl-Anness.

Artikolu 4

Din id-Deciżjoni hija indirizzata lill-Istati Membri.

Magħmula fi Brussell, fis-27 ta' Dicembru 2004.

Għall-Kummissjoni
Is-Sur Markos KYPRIANOU
Membru tal-Kummissjoni

ANNESS

Provi u testijiet imwettqa fl-2005

Speċi	Numru ta' Kamp- juni:	Kundizzjonijiet li jridu jiġu vvalutati	L-Entità Responsab- bli	Spejjeż eliġibbli (euro)	Kontribuzzjoni finanzjarja massima tal- Komunità (ekwivalenti għal 80 % ta' l- ispejjeż eliġib- bli) (euro)
<i>Fragaria x ananassa</i> Duch.	120	Identità tal-varjetà u l- purità, Sahha tal-Pjanti (fir-raba') Sahha tal-Pjanti (fil-labo- ratorju)	BSA Hannover (D)	24 650	19 720
IL-KONTRIBUZZJONI FINANZJARJA TOTALI TAL-KOMUNITÀ				19 720	